

**प्रादेशिक समाचार**  
**आकाशवाणी, भोपाल**  
**प्रातःकालीन समाचार**

मुख्य समाचार :-

- पहलगाम में आतंकी हमले के बाद प्रधानमंत्री नरेंद्र मोदी सऊदी अरब की राजकीय यात्रा बीच में रोककर भारत लौटेंगे, गृह मंत्री अमित शाह श्रीनगर पहुंचे
- किसानों की सुविधा के लिए जलवायु-प्रतिरोधी नई फसल किस्मों का विकास कर रही है सरकार।
- प्रदेश में मनरेगा के तहत 15 करोड़ और जल गंगा संवर्धन अभियान में 5 करोड़ मानव दिवस सृजित कर रोजगार उपलब्ध कराने के निर्देश।
- राज्य में पार्थिव देह घर तक ले जाने की सेवा का तहसील स्तर तक होगा विस्तार।

अब समाचार विस्तार से:-

**जम्मू कश्मीर**

जम्मू-कश्मीर के पहलगाम में आतंकी हमले के बाद प्रधानमंत्री नरेंद्र मोदी सऊदी अरब की राजकीय यात्रा को बीच में ही रोककर भारत लौट रहे हैं। वहीं, गृह मंत्री अमित शाह ने श्रीनगर में वरिष्ठ अधिकारियों के साथ उच्चस्तरीय समीक्षा बैठक की। गृह मंत्री आज उप-राज्यपाल मनोज सिन्हा के साथ घटनास्थल पर जाएंगे। वे, आज आतंकी हमले के प्रत्यक्षदर्शियों से बात कर सकते हैं और उपचार करा रहे घायलों को देखने अस्पताल भी जाएंगे। उन्होंने दोहराया कि इस कारगराना आतंकी हमले में शामिल लोगों को बख्शा नहीं जाएगा।

संपूर्ण विश्व के नेताओं ने जम्मू-कश्मीर में आतंकवादी हमले की एक सुर से निंदा की है। पर्यटकों की हत्या के विरोध में घाटी के कारोबारियों और पर्यटन व्यापार से जुड़े निकायों ने आज कश्मीर बंद की घोषणा की है। पहलगाम टैक्सी एसोसिएशन के अध्यक्ष गुलजार अहमद वाणी ने कड़ी कार्रवाई की मांग की है।

**चंदा- शिवराज सिंह**

केंद्रीय कृषि मंत्री शिवराज सिंह चौहान ने कहा कि भारत जलवायु परिवर्तन के प्रति पूरी तरह जागरूक है। उन्होंने कहा कि नई फसल किस्मों का विकास किया जा रहा है जो जलवायु-प्रतिरोधी हैं और कृषि उत्पादन बनाए रखने में मदद करती हैं। केंद्रीय मंत्री ने कल हरियाणा के करनाल में नेशनल क्लिमाट रिसेच इंस्टिट्यूट में संवाददाताओं से बातचीत की।

**आयुर्वेदिक कालेज**

प्रधानमंत्री नरेन्द्र मोदी द्वारा 'देश का प्रकृति परीक्षण' अभियान लांच किया गया है। इस अभियान में प्रदेश में अब तक 8 लाख 50 हजार से अधिक परीक्षण किए जा चुके हैं। इस मामले में प्रदेश देश में 5वें स्थान पर रहा है। मुख्यमंत्री श्री मोहन यादव द्वारा कल आयुष विभाग की समीक्षा बैठक में यह जानकारी दी गयी। बैठक में बताया गया कि छतरपुर जिले के खजुराहो में योग संस्थान और उज्जैन में अखिल भारतीय आयुर्वेद संस्थान स्थापित करने के लिए प्रयास जारी हैं। इसी तरह प्रदेश में 11 नए आयुर्वेद महाविद्यालय खोले जाने हैं। इसमें भोपाल में 50 बिस्तरीय और नरसिंहपुर में 30 बिस्तरीय नए आयुर्वेद चिकित्सालय का निर्माण कार्य लगभग पूर्ण हो चुका है।

**मनरेगा रोजगार**

पंचायत एवं ग्रामीण विकास मंत्री प्रहलाद सिंह पटेल ने बताया कि इस वर्ष मनरेगा के तहत 15 करोड़ मानव दिवस सृजित करने का लक्ष्य है। उन्होंने जल गंगा संवर्धन अभियान के दौरान 5 करोड़ मानव दिवस सृजित कर जरूरतमंदों को काम उपलब्ध कराने के निर्देश दिए। श्री पटेल कल मध्यप्रदेश राज्य रोजगार गारंटी परिषद की कार्यकारिणी समिति की छठवीं बैठक को समोधित कर रहे थे। बैठक में अधिकारियों ने बताया कि अब तक करीब 42 लाख रोजगार दिवस सृजित किए जा चुके हैं। श्री पटेल ने कहा कि मनरेगा में क्वालिटी मॉनिटरिंग के लिए राज्य ग्रामीण आजीविका मिशन द्वारा अपनाई जा रही प्रक्रिया का ही पालन किया जाए। बैठक में जीआईएस लैब स्थापित करने, रिमोट सेंसिंग जीआईएस और पूरे विभाग में एआई लागू करने के प्रस्ताव पर भी चर्चा हुई।

**शव वाहन सुविधा**

प्रदेश सरकार ने अस्पताल से पोस्ट मॉर्टम एवं मृत्यु के अन्य मामलों में पार्थिव देह घर तक ले जाने के लिए शव वाहन उपलब्ध करवाने का निर्णय लिया है। यह व्यवस्था प्रारंभ में जिला स्तर पर रहेगी। बाद में इस व्यवस्था को विकास खण्ड और तहसील तक विस्तार किया जाएगा।

मुख्यमंत्री श्री मोहन यादव ने कल लोक स्वास्थ्य एवं चिकित्सा शिक्षा विभाग के कार्यों की समीक्षा के दौरान कहा है कि कैसे जैसे रोगों से ग्रस्त नागरिकों को आवश्यक उपचार सुविधाएं प्राथमिकता से दिलवाई जाएं। प्रदेश में अंगदान को प्रोत्साहित किया जाए। पीपीपी मॉडल पर मेडिकल कॉलेज प्रारंभ किए जा रहे हैं जो प्रदेश के नागरिकों को बेहतर उपचार सुविधाएं उपलब्ध करवाएंगे।

**धार-आम्बेकर जयंती**

धार में बाबा साहब श्री भीमराव अंबेकर की जयंती के उपलक्ष्य में जिला स्तरीय संगोष्ठी का आयोजन किया गया। संगोष्ठी के मुख्य वक्ता देवास-शाजापुर लोकसभा सांसद महेंद्र सिंह सोलंकी एवं युवा आयोग के पूर्व अध्यक्ष श्री निशांत खरे थे। सांसद श्री सोलंकी ने कहा कि श्री भीमराव अंबेकर ने दलितों और वंचितों के सम्मान के लिए अपना जीवन न्योछावर कर दिया।

**मौसम**

प्रदेश में तेज गर्मी का दौर जारी है। आने वाले दिनों में भोपाल, इंदौर, उज्जैन, ग्वालियर समेत कई शहरों में पारा 43 डिग्री के पार पहुंच सकता है, जबकि खजुराहो, नौगांव, पन्ना, सीधी में तापमान 45 डिग्री या इससे अधिक रह सकता है। प्रदेश के हिल स्टेशन पचमढी में भी पारा 40 डिग्री पहुंच रहा है। आज भी प्रदेश के 6 जिलों में लू का अलर्ट है। इनमें निवाड़ी,

टीकमगढ़, पन्ना, सतना, सीधी और सिंगरौली जिले शामिल हैं। भोपाल, इंदौर, उज्जैन, खालियर समेत अन्य शहरों में भी तेज गर्मी रहेगी। प्रदेश में कल खजुराहो में पारा 44 दशमलव 4 रिकॉर्ड रहा, जबकि भोपाल में 41 दशमलव 2 रिकॉर्ड, इंदौर में 40 दशमलव 9 रिकॉर्ड और खालियर में 41 दशमलव 5 रिकॉर्ड दर्ज किया गया।

#### आईपीएल क्रिकेट

आईपीएल टी20 क्रिकेट में आज शाम 7.30 बजे, सनराइजर्स हैदराबाद का मुकाबला मुंबई इंडियंस से, हैदराबाद के राजीव गांधी अंतर्राष्ट्रीय स्टेडियम में होगा। वहीं कल रात दिल्ली कैपिटल्स ने लखनऊ सुपर जायंट्स को 8 विकेट से हरा दिया है। पहले बल्लेबाजी करते हुए लखनऊ सुपर जायंट्स की टीम ने निर्धारित 20 ओवरों में 6 विकेट के नुकसान पर 159 रन बनाए। जवाब में दिल्ली कैपिटल्स ने 17 ओवर 5 गेंदों में 2 विकेट के नुकसान पर 161 रन बनाए। दिल्ली कैपिटल्स अंक तालिका में दूसरे स्थान पर है, जबकि लखनऊ पांचवें स्थान पर है।

#### अब कुछ समाचार संक्षेप में .....

- राज्य शासन ने विनोद मिल उज्जैन से संबन्धित ऋण प्रकरण के एकमुश्त निराकरण के लिए प्रमुख सचिव एमएसएमई की अध्यक्षता में ओटीएस कमेटी का गठन किया है।
- आगरमालवा जिला मुख्यालय स्थित शासकीय कन्या उच्चतर माध्यमिक विद्यालय में विद्यार्थियों के सर्वांगीण विकास के लिए समर कैंप का आयोजन किया गया।
- झाबुआ में पोषण पखवाड़ी का समापन कल समस्त आंगनवाड़ी केंद्र पर उत्साह से किया गया। आंगनवाड़ी केंद्र पर जीवन के 1,000 दिवस केंद्रित गतिविधियों का आयोजन हुआ।
- खंडा सांसद ज्ञानेश्वर पाटिल ने रेल मंत्री मुलाकात कर एक वर्ष पूर्व शुरू की गई खंडा सनावद मेट्रो के फेरे बढ़ाने की मांग की गई थी। इस मांग को रेल मंत्री ने मंजूरी दे दी है।
- मंदसौर में गर्मी को देखते हुए आंगनवाड़ी केंद्रों पर आने वाले बच्चों के स्वास्थ्य के मद्देनजर 30 जून तक प्रातः 8.00 बजे से दोपहर 12.00 बजे तक किया गया है।
- कटनी जल गंगा संवर्धन अभियान के तहत जिले के युवाओं को जलदूत के रूप में पंजीकृत कराकर माई भारत पोर्टल से कम्प्यूटर जेनरेटेड प्रमाण पत्र देने के मामले में कटनी जिला प्रदेश में अग्रणी है।
- विदिशा जिला मुख्यालय सहित अन्य सभी आंगनवाड़ी केंद्रों पर पोषण पखवाड़ी के तहत बाल चौपाल कार्यक्रम का आयोजन किया जा रहा है।
- गुना में जनसुनवाई के दौरान नागरिकों के लिए स्वास्थ्य विभाग द्वारा आयुष्मान का बनाने, नेत्र परीक्षण, प्रधानमंत्री शहरी आवास योजना की जानकारी और आधार का हित्य क्रम लगाई गई।
- बैतूल जिले में जन जागरूकता अभियान के अंतर्गत जंक फूड, फास्ट फूड और स्ट्रीट फूड विक्रेताओं की सघन जांच की जा रही है।
- राजगढ़ में पेयजल की बर्बादी रोकने और जल संरक्षण के बारे में जागरूकता के लिए म.प्र. जल निगम और म.प्र. जन अभियान परिषद की टीम ने साझा मुहिम चलाई।
- पन्ना में आनंदम संस्थान द्वारा पर्वई के शासकीय माध्यमिक शाला नारायणपुरा में विश्व पृथ्वी दिवस मनाया गया।

-----